
Sattvaradhanagatha

ಸತ್ವಾರಾಧನಗಾಥಾ

Document Information



Text title : Sattvaradhanagatha

File name : sattvArAdhanagAthA.itx

Category : misc, buddha

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : [sanskrit at cheerful dot c om](mailto:sanskrit@cheerfuldotcom)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಸತ್ವಾರಾಧನಗಾಥಾ



ಆರ್ಯ ನಾಗಾರ್ಜುನಕೃತಾ
ಸತ್ವಾರ್ಥಮೇವ ಮಯಿ ತಿಷ್ಠತಿ ಸತ್ತ್ವಶ್ರದ್ಧಾ
ನಾನ್ಯತ್ರ ಸಾ, ಹ್ಯಹಮಹೋಽಧಿಗೃಹೀತಸತ್ತ್ವಃ .
ಚರ್ಯಾಽಧಮಾ ಕರುಣಯಾ ರಹಿತಾ ಭವೇದ್ ಯಾ
ಸಂಭಾವ್ಯತೇ ಕರುಣಯೈವ ಪ್ರಹಾಣಮಸ್ಯಾಃ .. 1..
ಸತ್ತ್ವೇಷು ಯಸ್ಯ ನಿತರಾಂ ಕರುಣಾಪ್ರವೃತ್ತಿ-
ರಾರಾಧಕಃ ಸ ಮಮ ಶಾಸನಮರ್ಮವೇತ್ತಾ .
ಶೀಲಂ ಶ್ರುತಿಶ್ಚ ಕರುಣಾ ಚ ಸುಧೋಶ್ಚ ಯಸ್ಯ
ನಿತ್ಯಂ ಸ ಏವ ಸುಗತಾರ್ಚನಕೃನ್ನಿಗದ್ಯತೇ .. 2..
ಕಲ್ಯಾಣಕಾರಮಧಿಕೃತ್ಯ ಗತೋಽಸ್ಮಿ ಸಿದ್ಧಿಂ
ಸತ್ವಾರ್ಥಮೇವ ತನುಮೇಷ ಸಮುದ್ವಹಾಮಿ .
ನೈವಂ ಕ್ರಿಯೇತ ಯದಿ ಸತ್ತ್ವಹಿತಂ ಮಯಾ ಚೇದ್
ವ್ಯರ್ಥಂ ಕರೋಮಿ ತನುಪೋಷಣಮನ್ನಪಾನ್ಯೈಃ .. 3..
ಸತ್ವಾನ್ ಹಿನಸ್ತಿ ಮನಸಾಪಿ ಹಿ ಯಃ ಸ ಕಸ್ಮಾ-
ನ್ಮಾಮೇವ ಸಂಶ್ರಯತಿ ಯೋ ಮಯಿ ನಿರ್ವ್ಯಪೇಕ್ಷಃ .
ಪೂಜಾ ತು ಸಾ ಭವತಿ ಸತ್ತ್ವಹಿತೇಕ್ಷಣಾಪಿ
ಪೂಜ್ಯಸ್ಯ ಯಾ ಮನಸಿ ತುಷ್ಟಿಮುಪಾದದಾತಿ .. 4..
ಹಿಂಸಾತ್ಮಿಕಾ ಪರವಿಹೇರನಸಂಭವಾ ವಾ
ಪೂಜಾ ನ ಪೂಜ್ಯಮನುಗಚ್ಛತಿ ಸಂಸ್ಕೃತಾಪಿ .
ದಾರಾಃ ಸುತಾಶ್ಚ ವಿಭವಶ್ಚ ಮಹತ್ತ್ವ(ಚ್ಛ) ರಾಜ್ಯಂ
ಮಾಂಸಂ ಚ ಶೋಣಿತವಸೇ ನಯತೇ ಶರೀರಂ .. 5..
ಯೇಷಾಂ ಪ್ರಿಯತ್ವಮಧಿಕೃತ್ಯ ಮಯೋಜ್ಞಿತಂ ಯತ್
ಯಸ್ತಾನ್ ವಿಹೇರಯತಿ ತೇನ ವಿಹೇರಿತೋಽಹಂ .
ಸತ್ತ್ವೋಪಕಾರಪರಮಾ ಹಿ ಮಮಾಗ್ರಪೂಜಾ
ಸತ್ವಾಪಕಾರಪರಯಾ ಚ ಪರಾಭವಃ ಸ್ಯಾತ್ .. 6..
ಸತ್ವಾನ್ ಪ್ರಾಪ್ಯ ಮಯಾ ಕೃತಾನಿ ಕುಶಲಾನ್ಯಾರಾಧಿತಾಸ್ತಾಯಿನಃ

ಪ್ರಾಪ್ತಾಃ ಪಾರಮಿತಾಶ್ಚ ಸತ್ತ್ವಸಮಿತೇರೇವಾರ್ಥಮಾತಿಷ್ಠತಾ .
 ಸತ್ತ್ವಾರ್ಥೇನ ಸಮುದ್ಯುತೇನ ಮನಸಾ ಮಾರಸ್ಯ ಭಗ್ನಂ ಬಲಂ
 ಸತ್ತ್ವೇರೇವ ತಥಾ ತಥಾ ವಿರಚಿತಂ ಯೇನಾಸ್ಮಿ ಬುದ್ಧಃ ಕೃತಃ .. 7..
 ಕಸ್ಮಿನ್ ವಸ್ತುನಿ ಸಿದ್ಧ್ಯತಾಮಿಹ ಕೃಪಾ ಮೈತ್ರೀ ಚ ಕ್ಷಾಲಂಬತಾಂ
 ಕ್ಷೋಪೇಕ್ಷಾಮುದಿತಾದಿವಸ್ತುವಿಷಯಃ ಕಸ್ಮಿನ್ ವಿಮೋಕ್ಷಾದಯಃ .
 ಕಸ್ಯಾರ್ಥೇ ಕರುಣಾಪರೇಣ ಮನಸಃ ಕ್ಷಾಂತಿಶ್ಚಿರಂ ಭಾವಿತಾ
 ನ ಸ್ಯುರ್ಜನ್ಮನಿ ಜನ್ಮ(ನಿ) ಪ್ರಿಯವಿಧೌ ಮಿತ್ರಂ ಯದಿ ಪ್ರಾಣಿನಃ .. 8..
 ಸತ್ತ್ವಾ ಏವ ಗಜಾದಿಭಾವಗತಯೋ ದತ್ತಾ ಮಯಾಸನೇಕಶಃ
 ಸತ್ತ್ವಾ ಏವ ಚ ಪಾತ್ರತಾಮುಪಗತಂ ದೇಯಂ ಮಯಾ ಗ್ರಾಹಿತಾಃ .
 ಸತ್ತ್ವೇರೇವ ವಿಚಿತ್ರಭಾವಗಮನಾದಸ್ಮತ್ಕೃಪಾ ವರ್ಧಿತಾ
 ಸತ್ತ್ವಾನೇವ ನ ಪಾಲಯಾಮಿ ಯದಿ ಚೇತ್ ಕಸ್ಯಾರ್ಥಮರ್ಥಃ ಕೃತಃ .. 9..
 ಸಂಸಾರೇ ವ್ಯಸನಾಭಿಘಾತಬಹುಲೇ ನ ಸ್ಯುರ್ಯದಿ ಪ್ರಾಣಿನೋ
 ಜನ್ಮಾವರ್ತವಿಡಂಬನೇನ ಯಮಲೋಕಂ ಪ್ರಾಪ್ಯ ಸಾತ್ಮಿಕೃತಾಃ .
 ಸಂಸಾರಾತ್ತರಣಂ ಚ ಸೌಗತಮಿದಂ ಮಹಾತ್ಮ್ಯಮತ್ಯದ್ಭುತಂ
 ಕಸ್ಯಾರ್ಥೇನ ಸಮೀಹಿತಂ ಯದಿ ನ ಮೇ ಸತ್ತ್ವಾ ಭವೇಯುಃ ಪ್ರಿಯಾಃ .. 10..
 ಯಾವಚ್ಛೇದಂ ಜ್ವಲತಿ ಜಗತಃ ಶಾಸನಂ ಶಾಸನಂ ಮೇ
 ತಾವತ್ ಸ್ಥೇಯಂ ಪರಹಿತಪರೈರಾತ್ಮವದ್ಭಿರ್ಭವದ್ಭಿಃ .
 ಶ್ರುತ್ವಾ ಶ್ರುತ್ವಾ ಮಮ ವಿರಚಿತಂ ಸತ್ತ್ವಹೇತೋರಖಿನ್ನೈಃ
 ಖೇದಃ ಕಾರ್ಯೋ ನ ಚ ತನುಮಿಮಂ ಮುಕ್ತಸಾರಂ ಭವದ್ಭಿಃ .. 11..
 ಇತಿ ಸಮ್ಯಕ್ಸಂಬುದ್ಧಭಾಷಿತಾ ಸತ್ತ್ವಾರಾಧನಗಾಥಾ ಸಮಾಪ್ತಾ ..

Sattvaradhanagatha

pdf was typeset on March 8, 2025

Please send corrections to sanskrit@cheerful.com

